



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIV] SATURDAY, 04th NOVEMBER, 2023/KARTIKA 13, 1945 [No. 73

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ (૧૯૭૪ના નં. ૨) ની કલમ-૧૪૪ હેઠળનું જાહેરનામું

વંચાણે લીધા :

- (૧) નામ. સુપ્રિમ કોર્ટમાં દાખલ થયેલ રીટ પીટીશન (સીવીલ) નં. ૭૨૮/૨૦૧૫ સંબંધમાં તા. ૨૩-૧૦-૧૮, તા. ૩૦-૧૧-૧૮, તા. ૩૧-૧૦-૧૮ થી આપેલ સૂચનાઓ તથા માર્ગદર્શિકાઓ.
- (૧) ગુજરાત સરકારશ્રી, ગૃહ વિભાગના પત્ર નં. વિ.-૨/ઈએસએ/૧૩/૨૦૧૫/જીઓઆઈ-૧૧૨, તા. ૦૩-૧૧-૧૮.
- (૩) ગુજરાત સરકારશ્રી, ગૃહ વિભાગના પત્ર નં. વિ.-૨/ઈએસએ/૧૩/૨૦૧૫/જીઓઆઈ-૧૧૨, તા. ૧૩-૧૦-૨૩.

હુકમ

નં. ડીએમ/દિવાળી/૧૭૧૦/૨૦૨૩.-તહેવારો દરમિયાન જાહેરમાં ફટાકડા ફોડવાથી પર્યાવરણ અને જાહેર આરોગ્યને થતી અસર સંબંધમાં નામદાર સુપ્રિમ કોર્ટમાં દાખલ થયેલ રીટ પીટીશન (સીવીલ) નં. ૭૨૮/૨૦૧૫ અન્વયે વંચાણ-(૧) માં દર્શાવેલ નામદાર સુપ્રિમ કોર્ટ દ્વારા તા. ૨૩-૧૦-૧૮, તા. ૩૦-૧૦-૧૮ અને તા. ૩૧-૧૦-૧૮ ના હુકમથી કેટલીક સ્પષ્ટ સૂચનાઓ તથા માર્ગદર્શિકાઓ આપેલ છે. નામ. સુપ્રિમ કોર્ટના વિગતવાર હુકમો સુપ્રિમ કોર્ટની વેબસાઈટ ઉપર પણ ઉપલબ્ધ છે. સદરહુ હુકમોનું ચુસ્તપણે પાલન થાય અને તેના અમલીકરણ થાય માટે વંચાણ-(૨) તથા (૩) માં દર્શાવેલ સરકારશ્રીના ગૃહ વિભાગ દ્વારા જરૂરી કાર્યવાહી કરવા સૂચના આપવામાં આવેલ છે. તેના અમલીકરણ માટે તથા આગામી દિવાળીના તહેવારો દરમિયાન ફોડવામાં આવતા ફટાકડાના કારણે આગ, અકસ્માતના બનાવો ના બને અને જાહેર જનતાને અગવડ ન પડે તે માટે જામનગર જિલ્લામાં ફટાકડા ખરીદ, વેચાણ તથા ઉપયોગ ઉપર નિયંત્રણ મુકવું જરૂરી જણાય છે.

આથી હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર ફોજદારી કાર્યરીતિ અધિનિયમ-૧૯૭૩ (૧૯૭૪ ના નં. ૨) ની કલમ-૧૪૪ અન્વયે મને મળેલ સત્તાની રૂએ જામનગર જિલ્લાની હદ વિસ્તારમાં નીચે મુજબના કૃત્યોનું ચુસ્તપણે પાલન કરવા ફરમાવું છું.

: કૃત્યો :

- (૧) દિવાળી તથા અન્ય તહેવારો કે જેમાં ફટાકડા ફોડવામાં આવે છે તેમાં ફટાકડા રાત્રે ૨૦-૦૦ થી ૨૨-૦૦ કલાક સુધી જ ફોડી શકાશે.
- (૨) સીરીઝમાં જોડાયેલા ફટાકડા (ફટાકડાની લુમ) (Joint Firecrackers, Series Crackers or Laris) થી મોટા પ્રમાણમાં હવા, અવાજ અને ઘન કચરાની સમસ્યા થતી હોવાથી તે રાખી શકાશે નહીં, ફોડી શકાશે નહીં કે વેચાણ કરી શકાશે નહીં.

- (૩) હાનિકારક ધ્વનિ પ્રદુષણ રોકવા માટે માત્ર PESO (Petroleum & Explosives Safety Organization) સંસ્થા દ્વારા અધિકૃત બનાવટવાળા અને માન્ય ધ્વનિ સ્તર (Decibel Level) વાળા જ ફટકડા વેચી/વાપરી શકાશે. PESO દ્વારા એવા અધિકૃત/માન્ય ફટકડાના દરેક બોક્સ ઉપર PESO ની સુચના પ્રમાણેનું માર્કિંગ હોવું જરૂરી છે.
- (૪) હોસ્પિટલ, નર્સિંગ હોમ, આરોગ્ય કેન્દ્રો, શૈક્ષણિક સંસ્થાઓ, ન્યાયાલયો, ધાર્મિક સ્થળોની ૧૦૦ મીટરની ત્રિજ્યાના વિસ્તારને સાયલન્ટ ઝોન તરીકે ગણવામાં આવશે. અને ત્યાં કોઈપણ પ્રકારના ફટકડા ફોડી શકાશે નહીં.
- (૫) કોઈપણ પ્રકારના વિદેશી ફટકડા આયાત કરી શકાશે નહીં, રાખી શકાશે નહીં કે વેચાણ કરી શકાશે નહીં.
- (૬) ઈ-કોમર્સ વેબસાઈટ ફલીપકાર્ટ, એમેઝોન સહીતની કોઈપણ ઈ-કોમર્સ વેબ સાઈટ ફટકડાના વેચાણ માટે ઓનલાઈન ઓર્ડર લઈ શકાશે નહીં કે ઓનલાઈન વેચાણ કરી શકાશે નહીં.
- (૭) લોકોને અગવડ ઉભી ન થાય કે કોઈપણ ભયજનક પરિસ્થિતિનું નિર્માણ ન થાય તે માટે જામનગર જિલ્લાની બજારો, શેરીઓ, ગલીઓ, જાહેર રસ્તાઓ, પેટ્રોલ પંપ, એલ.પી.જી., બોટલીંગ પ્લાન્ટ, એલ.પી.જી. ગેસના સ્ટોરેજ કે અન્ય સળગી ઉઠે તેવા પદાર્થોને સંગ્રહ કરેલા ગોડાઉનની નજીકમાં ફટકડા/દારૂખાનું ફોડી શકાશે નહીં.
- (૮) કોઈપણ પ્રકારના સ્કાય લેન્ટર્ન (ચાઈનીઝ તુક્કલ/આતશબાજી બલુન) નું ઉત્પાદન તથા વેચાણ કરી શકાશે નહીં તેમજ કોઈપણ સ્થળે ઉડાડી શકાશે નહીં.
- (૯) ફટકડાનું વેચાણ માત્ર લાયસન્સ ધારક વેપારીઓએ કરવાનું રહેશે. આ વેપારીઓએ સુપ્રિમકોર્ટના તા. ૨૩-૧૦-૨૦૧૮ ના આદેશ મુજબ પરવાનગી આપવામાં આવેલ ફટકડાઓનું જ વેચાણ કરવાનું રહેશે.
- (૧૦) ગ્રીન તથા માન્યતા પ્રાપ્ત ફટકડા કે જે ઓછા એમિશન ઉત્પન્ન કરે છે તેનાં ઉત્પાદન અને વેચાણની પરવાનગી આપવામાં આવે છે તથા ફટકડા બનાવવા માટે બેરીયમનાં ઉપયોગ પર પ્રતિબંધ મુકવામાં આવે છે.

: સમલવારીનો સમય :

આ જાહેરનામું તા. ૩૦-૧૦-૨૦૨૩ થી તા. ૨૮-૧૧-૨૦૨૩ સુધી (બંને દિવસો સહિત) સુધી અમલમાં રહેશે.

: વિસ્તાર :

આ જાહેરનામું સમગ્ર જામનગર જિલ્લાના વિસ્તારમાં લાગુ પડશે.

આ જાહેરનામાના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ભારતીય ફોજદારી અધિનિયમની કલમ-૧૮૮ અન્વયે ફરિયાદ દાખલ કરવા અધિકૃત કરવામાં આવે છે.

આ હુકમની બજવણી વ્યક્તિગત રીતે કરવી શક્ય ન હોય એક તરફી હુકમ કરવામાં આવે છે તથા આ જાહેરનામાની બહોળી પ્રસિધ્ધી જામનગર જિલ્લાના સમગ્ર વિસ્તારમાં લોકો સહેલાઈથી જોઈ શકે તેવી જગ્યાએ તેની નકલ ચોંટાડીને તેમજ લાઉડ સ્પીકર અને વર્તમાનપત્રો દ્વારા કરાવવા માટે પોલીસ અધિક્ષકશ્રીએ જરૂરી કાર્યવાહી કરાવવાની રહેશે તથા તે અંગેનું વ્યવસ્થિત રેકર્ડ તેમની કચેરીમાં રાખવાનું રહેશે.

આજ તા. ૧૬ માહે ઓક્ટોબર-૨૦૨૩ ના રોજ મારી સહી તથા કચેરીની મહોર લગાડી બહાર પાડ્યું.

જામનગર, ૧૬ માહે ઓક્ટોબર, સને ૨૦૨૩.

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળનું

જાહેરનામું

ક્રમાંક : ડીએમ/હથપ/વી.ફા.બ./૧૨૧૦/૨૦૨૩.-રીઝર્વ પોલીસ ઈન્સપેક્ટરશ્રી, પોલીસ હેડ ક્વાર્ટર્સ, જામનગર દ્વારા પોલીસ અધિક્ષકશ્રી, જામનગર સમક્ષ તા. ૧૯-૧૦-૨૦૨૩ ની અરજીથી તેમના હસ્તકની વિજરખી ફાયરીંગ રેન્જ માટે ફાળવવામાં આવેલ વિસ્તારમાં તા. ૧૬-૧૦-૨૦૨૩ થી તા. ૨૧-૧૦-૨૦૨૩ કુલ દિવસ-૦૬ દરમિયાન ફાયરીંગ પ્રેક્ટીસ કરવાની હોવાથી ફાયરીંગ બટ ફાળવવા દરખાસ્ત રજુ કરવામાં આવેલ છે.

પોલીસ અધિક્ષકશ્રી, જામનગરના તા. ૧૧-૧૦-૨૦૨૩ ના પત્ર ક્રમાંક : સીબી/૧/૨૩૫/૪૦૩૦/૨૦૨૩ થી વિજરખી ખાતેનું પોલીસ ફાયરીંગ બટ જરૂરી સુરક્ષા અને સલામતી જાળવણી શરતે ફાળવવામાં આવેલ છે.

રીઝર્વ પોલીસ ઈન્સપેક્ટરશ્રી, પોલીસ હેડ ક્વાર્ટર્સ, જામનગરની દરખાસ્ત વ્યાજબી અને યોગ્ય જણાય છે. જેથી હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂઝે આથી ફરમાવું છું કે, પોલીસ વિભાગને વિજરખી ફાયરીંગ રેન્જ માટે ફાળવવામાં આવેલ વિસ્તારમાં તા. ૧૬-૧૦-૨૦૨૩ થી તા. ૨૧-૧૦-૨૦૨૩ કુલ દિવસ-૦૬ દરમિયાન જાહેર જનતાના પ્રવેશ પર પ્રતિબંધ ફરમાવવામાં આવે છે.

આ જાહેરનામું તાત્કાલીક અસરથી લાવવું જરૂરી હોય ગુજરાત પોલીસ અધિનિયમ-૧૯૫૧ની કલમ-૩૩(૬) ના પરંતુકની જોગવાઈ મુજબ તાત્કાલીક અસરથી અમલમાં લાવવામાં આવે છે.

આ હુકમનો ભંગ કે ઉલ્લંઘન કરનાર સદરહુ અધિનિયમની કલમ-૧૩૧ મુજબ શિક્ષાને પાત્ર થશે. તથા આ જાહેરનામાંના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ગુજરાત પોલીસ અધિનિયમ-૧૯૫૧ ની કલમ-૧૩૧ અન્વયે ફરિયાદ કરવા અધિકૃત કરવામાં આવે છે.

આ જાહેરનામાંની જાહેર જનતાને જાણ થાય તે રીતે રીઝર્વ પોલીસ ઈન્સપેક્ટરશ્રી, પોલીસ હેડ ક્વાર્ટર્સ, જામનગરએ તેની બહોળી પ્રસિધ્ધી કરાવવાની રહેશે અને ફાયરીંગ રેન્જની આસપાસ લાલઝંડી સાથે સુરક્ષાબળના કર્મચારીઓને ઉભા રખાવવા અને લોકોની અવર-જવર ઉપર નિયંત્રણ રખાવવું તેમજ કોઈ અનિચ્છનિય બનાવ ન બને તેની તકેદારી રાખવાની રહેશે. તેમજ પોલીસ અધિક્ષકશ્રી, જામનગરના તા. ૧૧-૧૦-૨૦૨૩ ના પત્રમાંની શરતોનું પાલન કરવાનું રહેશે.

આજ તા. ૧૩ માહે ઓક્ટોબર, સને-૨૦૨૩ ના મારી સહી તથા કચેરીની મહોર લગાવી બહાર પાડ્યું.

જામનગર, ૧૩ માહે ઓક્ટોબર, સને ૨૦૨૩.

ભાવેશ એન. ખેર
અધિક જિલ્લા મેજિસ્ટ્રેટ
જામનગર.

